



Македонски сојуз во Шведска  
- г-дин Јован Божиновски, претседател

Почитувани,

Амбасадата на Република Македонија во Стокхолм ја користи оваа прилика да извести дека Владата на РМ усвои Акционен план за поднесување на барања и издавање на пасоши за период од 01 јануари – 31 декември 2013 година. Во однос на горенаведеното ве информираме дека заинтересираните граѓани кои сакаат да добијат пасош преку ДКП-то треба да се најават до амбасадата на РМ во Стокхолм односно на официјалниот mail: [stockholm@mfa.gov.mk](mailto:stockholm@mfa.gov.mk), во период од 22 ноември 2012 до 15 јануари 2013, како и во периодот од 01 март до 31 мај 2013 година.

При најавувањето, државјаните на Република Македонија треба да ги достават следните податоци:

- име и презиме (за лица со променето име или презиме и името и презимето во моментот на раѓање)
- место, датум и држава на раѓање
- име и презиме на родителите
- последна адреса на живеење во Република Македонија
- тип на пасош за кој се поднесува барање: Тип “А” (македонски, како и македонско – бошњачки, турски, српски, влашки и ромски) и тип “Б” (македонско – албански)
- вид на барањето за пасош (издавање нов пасош, замена на пасош со поминат рок на важност, предвремена замена на пасош чиј рок на важност не е изминат, заменет на оштетен пасош, издавање на “дупликат” пасош доколку пасошот е изгубен или украден)
- Адреса на живеење во странската држава
- телефон или е-маил за контакт.

Приемот на барањата за издавање на пасоши ќе бидат во наведените термини:

15 февруари –19 февруари 2013 – Стокхолм  
21 февруари – 24 февруари 2013 – Гетеборг  
26 февруари – 28 февруари 2013 – Малме  
01 јули –05 јули 2013 – Стокхолм  
07 јули – 10 јули 2013 – Гетеборг  
12 јули – 14 јули 2013 – Малме

Амбасада на  
Република Македонија  
Стокхолм

Riddargatan 35, 114 57 Stockholm  
Box 10128, 100 55 Stockholm  
Kingdom of Sweden  
Tel: +46 (0) 8 661 1830  
Fax: +46 (0) 8 661 03 25  
e-mail: [stockholm@mfa.gov.mk](mailto:stockholm@mfa.gov.mk)  
[www.mfa.gov.mk](http://www.mfa.gov.mk)



## Амбасада на Република Македонија Стокхолм

При поднесувањето на барањето за пасош државјаните на Република Македонија задолжително треба да презентираат оригинален валиден документ за идентификација (валиден македонски или странски документ со фотографија и податоци за лицето кое поднесува барање за пасош) и копија од истиот.

Доколку се поднесува барање за издавање на пасош на лице кое го изгубило пасошот или истиот му е украден, потребно е да биде доставен и оригинален документ – потврда од Службен весник на Република Македонија за пријавено губење на пасошот. Со барањето се поднесува и оригинален документ за пријава на губењето или кражбата на пасошот и копија на истиот, како и изјава дадена во оригинал од носителот на пасошот.

Поднесувањето на барањето за пасош се врши лично, а за малолетните деца потребно е присуство на двајцата родители односно старателот (старателството се докажува со соодветен оригинален документ – судско решение за старателство и копија од истиот). Доколку едниот родител не е присутен при поднесувањето на барањето за пасош потребна е негова, во оригинал, писмена согласност дадена во форма на полномошно односно изјава, која е заверена на нотар, суд или во дипломатско – конзуларното претставништво на Република Македонија. При поднесувањето на барањето за пасош за малолетно лице задолжително се презентира оригинален македонски извод од матичната книга на родените и копија од истиот.

За хендикепирани лица барањето го поднесува законски определениот старател (старателството се докажува со оригинален документ и копија од истиот), а се поднесува и оригинална болничка документација за доказ на болеста или степенот на хендикеп, како и копија од истата.

За барањата за предвремена замена на пасош со поминат рок на важност, на пасош чиј рок на важност се уште не е поминат или оштетен пасош, при поднесувањето на барањето задолжително се презентира пасошот и копија од истиот.

Сите документи кои се поднесуваат при аплицирањето за пасош, задолжително треба да бидат на македонски јазик. Доколку се поднесува странски документ истиот задолжително треба да биде преведен на македонски јазик, со заверен превод. При поднесувањето на барањето се плаќа или се доставува доказ за платена конзуларна такса согласно Законот за административни такси. Информација за висината на конзуларната такса може да се добие во надлежното дипломатско – конзуларно претставништво на Република Македонија.

Амбасада на  
Република Македонија  
Стокхолм

Riddargatan 35, 114 57 Stockholm  
Box 10128, 100 55 Stockholm  
Kingdom of Sweden  
Tel: +46 (0) 8 661 1830  
Fax: +46 (0) 8 661 03 25  
e-mail: stockholm@mfa.gov.mk  
[www.mfa.gov.mk](http://www.mfa.gov.mk)



## Амбасада на Република Македонија Стокхолм

При поднесувањето на барањето за пасош, државјаните на Република Македонија задолжително пополнуваат и пријава за престој во странство подолго од три месеци.

Врачувањето на изработени пасоши ќе се врши во следните периоди и градови:

11 ноември - 13 ноември 2013 - Стокхолм

14 ноември -15 ноември 2013 - Гетеборг

16 ноември -17 ноември 2013 - Малме

При врачувањето на пасошите државјаните на Република Македонија задолжително треба да презентираат оригинален валиден документ за идентификација (валиден македонски или странски документ со фотографија и податоци за лицето кое поднесува барање за пасош).

Доколку е извршена замена на пасош со поминат рок на важност, на пасош чиј рок на важност се уште не е поминат или оштетен пасош, при врачување на новиот пасош, задолжително се поднесува и стариот пасош заради негово поништување.

Амбасадата на РМ во Стокхолм замолува информацијата да се проследи до граѓаните на РМ кои живеат во Шведска користејќи ги вашите веб страни или преку објава во пишани или електронски медиуми.

Срдечно,

X  
Амбасадор  
Кире Ильински

Амбасада на  
Република Македонија  
Стокхолм

Riddargatan 35, 114 57 Stockholm  
Box 10128, 100 55 Stockholm  
Kingdom of Sweden  
Tel: +46 (0) 8 661 1830  
Fax: +46 (0) 8 661 03 25  
e-mail: stockholm@mfa.gov.mk  
www.mfa.gov.mk